

چین کے شہر شیامین میں برکس کاروباری کونسل کے ساتھ مذاکرات میں وزیراعظم کا خطاب

Posted On: 04 SEP 2017 7:10PM by PIB Delhi

نئی دہلی، 4 ستمبر /

حضرات ،

نئے ترقیاتی بینک کے صدر ،

برکس کاروباری کونسل کے ارکان ،

مجھے برکس کاروباری کونسل کے ساتھ اس میٹنگ میں شرکت کرتے ہوئے خوشی محسوس ہو رہی ہے ۔ کاروباری کونسل میں جو کام آپ کرتے ہیں ، وہ برکس شراکت داری کے ویژن کو ایک عملی شکل دینے میں ایک کلیدی رول ادا کرتا ہے ۔ وہ شراکت داری ، جو آپ نے قائم کی ہے اور وہ نیٹ ورک ، جو آپ نے قائم کیا ہے ، ہر برکس ملک میں اقتصادی ترقی کی کہانیوں کو تقویت دے رہا ہے ۔ گوا میں پچھلے سال اس میٹنگ میں این ڈی بی اور برکس کاروباری کونسل کے درمیان قریبی تعاون پر ایک تجویز پیش کی گئی تھی ۔ مجھے خوشی ہے کہ آپ این ڈی بی کے ساتھ ایک مفاہمت نامہ کر رہے ہیں ۔

حضرات اور دوستو ،

ہندوستان آج دنیا میں تیزی کے ساتھ ایک سب سے کھلی معیشت میں تبدیل ہو رہا ہے ۔ براہ راست غیر ملکی سرمایہ کاری اپنے عروج پر ہے ۔ اس میں 40 فی صد تک کا اضافہ ہوا ہے ۔ ہندوستان نے کاروبار کرنے کو آسان بنانے کے عالمی بینک کے اشاریے میں پیش قدمی کی ہے ۔ اس طرح ہم نے عالمی مقابلہ جاتی اشاریے میں گزشتہ دو سال میں 32 درجات اوپر اٹھے ہیں ۔ جی ایس ٹی ، جو جولائی میں شروع کیا گیا تھا ، ہندوستان کا اب تک کا سب سے بڑا معاشی اصلاحی قدم ہے ۔ ایک ہی جھٹکے میں ایک اعشاریہ ن ارب لوگوں کی ایک یکساں مارکیٹ قائم کی گئی ۔ ڈیجیٹل انڈیا، اسٹارٹ اپ انڈیا اور میک این انڈیا جیسے پروگرام ملک کی معاشی شکل کو تبدیل کر رہے ہیں ۔ وہ ہندوستان کو ایک معلومات پر مبنی ، ہنرمندی کے فروغ اور ٹیکنالوجی پر چلنے والے معاشرے میں تبدیل کرنے میں مدد کر رہے ہیں ۔

حضرات اور دوستو ،

مجھے یہ بتاتے ہوئے خوشی ہو رہی ہے کہ برکس کاروباری کونسل بھی تجارت اور سرمایہ کاری کی سہولت کی برابر کی ترجیحات رکھتی ہے تاکہ ہنرمندی کا فروغ / بنیادی ڈھانچہ کی ترقی ایس ایم ای کی ترقی ، ای کامرس اور ڈیجیٹل معیشت کو فروغ دیا جا سکے ۔ بہت سی مثبت سفارشات آپ کے بحث و مباحثہ کے دوران پیش کی گئیں ۔ ایک برکس درجہ بندی ایجنسی کا قیام توانائی تعاون گرین فائیننس کے تئیں آپ کا کام اور ڈیجیٹل معیشت کا قیام خصوصی طور پر قابل تعریف ہے ۔ میں یہ بات کہہ کر اپنی بات کو ختم کرنا چاہتا ہوں کہ حکومتوں کے ساتھ ساتھ ہم آپ کی کوششوں کو مکمل کرنے کی کوشش کریں گے ۔

شکریہ ۔

(م ن - ح ا - ع ا - 09 - 2017)

U. No. 4370

